
Parashuramaya Brahmaproktam Shri Krishna Stotram

ಪರಶುರಾಮಾಯ ಬ್ರಹ್ಮಪ್ರೋಕ್ತಂ ಶ್ರೀಕೃಷ್ಣಸ್ತೋತ್ರಂ

Document Information



Text title : Parashuramaya Brahmaproktam Shri Krishna Stotram

File name : parashurAmAyabrahmaproktamShrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | gaNapatikhaNDa | adhyAya 40/83-103||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

ಪರಶುರಾಮಾಯ ಬ್ರಹ್ಮಪ್ರೋಕ್ತಂ ಶ್ರೀಕೃಷ್ಣಸ್ತೋತ್ರಂ



ಬ್ರಹ್ಮೋವಾಚ .

ಶೃಣು ರಾಮ ಪ್ರವಕ್ಷ್ಯಾಮಿ ಸರ್ವಸಂಪತ್ಕರಂ ಪರಂ .
ಕಾಣ್ಯಶಾಖೋಕ್ತವಚನಂ ಸತ್ಯಂ ವೈ ಸರ್ವಸಮ್ಮತಂ .. 83..
ಪೂಜ್ಯಾನಾಮೇವ ಸರ್ವೇಷಾಮಿಷ್ಟಃ ಪೂಜ್ಯತಮಃ ಪರಃ .
ಜನಕೋ ಜನ್ಮದಾನಾಚ್ಚ ಪಾಲನಾಚ್ಚ ಪಿತಾ ಸ್ಮೃತಃ .. 84..
ಗರೀಯಾಂಜನ್ಮದಾತುಶ್ಚ ಸೋಽನ್ಮದಾತಾ ಪಿತಾ ಮುನೇ .
ವಿನಾಸನ್ಮಂ ನಶ್ವರೋ ದೇಹೋ ನಿತ್ಯಂ ಚ ಪಿತುರುದ್ಭವಃ .. 89..
ತಯೋಃ ಶತಗುಣಂ ಮಾತಾ ಪೂಜ್ಯಾ ಮಾನ್ಯಾ ಚ ವಂದಿತಾ .
ಗರ್ಭಧಾರಣಪೋಷಾಭ್ಯಾಂ ಸೈವ ಪ್ರೋಕ್ತಾ ಗರೀಯಸೀ .. 86..
ತೇಭ್ಯಃ ಶತಗುಣಂ ಪೂಜ್ಯೋಽಭೀಷ್ಟದೇವಃ ಶ್ರುತೌ ಶ್ರುತಃ .
ಜ್ಞಾನವಿದ್ಯಾಮಂತ್ರದಾತಾಽಭೀಷ್ಟದೇವಾತ್ಪರೋ ಗುರುಃ .. 87..
ಗುರುವದ್ಗುರುಪುತ್ರಶ್ಚ ಗುರುಪತ್ನೀ ತತೋಽಧಿಕಾ .
ದೇವೇ ರುಷ್ಣೇ ಗುರೂ ರಕ್ಷೇದ್ಗುರೌ ರುಷ್ಣೇ ನ ಕಶ್ಚನ .. 88..
ಗುರುಬ್ರಹ್ಮಾ ಗುರುವಿಷ್ಣುರ್ಗುರುದೇವೋ ಮಹೇಶ್ವರಃ .
ಗುರುರೇವ ಪರಂ ಬ್ರಹ್ಮ ಬ್ರಾಹ್ಮಣೇಭ್ಯಃ ಪ್ರಿಯಃ ಪರಃ .. 89..
ಗುರುರ್ಜ್ಞಾನಂ ದದಾತ್ಯೇವ ಜ್ಞಾನಂ ಚ ಹರಿಭಕ್ತಿದಂ .
ಹರಿಭಕ್ತಿಪ್ರದಾತಾ ಯಃ ಕೋ ವಾ ಬಂಧುಸ್ತತಃ ಪರಂ .. 90..
ಅಜ್ಞಾನತಿಮಿರಾಚ್ಛನ್ನೋ ಜ್ಞಾನದೀಪಂ ಯತೋ ಲಭೇತ್ .
ಲಬ್ಧ್ವಾ ಚ ನಿರ್ಮಲಂ ಪಶ್ಯೇತ್ಕೋ ವಾ ಬಂಧುಸ್ತತಃ ಪರಃ .. 91..
ಗುರುದತ್ತಂ ಸುಮಂತ್ರಂ ಚ ಜಪ್ತ್ವಾ ಜ್ಞಾನಂ ತತೋ ಲಭೇತ್ .
ಸರ್ವಜ್ಞತ್ವಾಚ್ಚ ಸಿದ್ಧಿಂ ಚ ಕೋ ವಾ ಬಂಧುಸ್ತತೋಽಧಿಕಃ .. 92..
ಸುಖಂ ಜಯತಿ ಸರ್ವತ್ರ ವಿದ್ಯಯಾ ಗುರುದತ್ತಯಾ .
ಯಯಾ ಪೂಜ್ಯೋಽಪಿ ಜಗತಿ ಕೋ ವಾ ಬಂಧುಸ್ತತೋಽಧಿಕಃ .. 93..
ವಿದ್ಯಾಂಧೋ ವಾ ಧನಾಂಧೋ ವಾ ಯೋ ಮೂಢೋ ನ ಯಜೇದ್ಗುರುಂ .
ಬ್ರಹ್ಮಹತ್ಯಾದಿಕಂ ಪಾಪಂ ಲಭತೇ ನಾತ್ರ ಸಂಶಯಃ .. 94..
ದರಿದ್ರಂ ಪತಿತಂ ಕ್ಷುದ್ರಂ ನರಬುದ್ಧ್ಯಾ ಭಜೇದ್ಗುರುಂ .

ತೀರ್ಥಸ್ನಾತೋಽಪಿ ನ ಶುಚಿರ್ನಾಧಿಕಾರೀ ಚ ಕರ್ಮಸು .. 95..
ಅಭೀಷ್ಟದೇವಃ ಶ್ರೀಕೃಷ್ಣೋ ಗುರುಸ್ತೇ ಶಂಕರಃ ಸ್ವಯಂ .
ಶರಣಂ ಗಚ್ಛ ಹೇ ಪುತ್ರ ದೇವಪೂಜ್ಯತಮಂ ಗುರುಂ .. 96..
ತ್ರಿಸಪ್ತಕೃತ್ವೋ ನಿಭೂಪಾ ತ್ವಯಾ ಪೃಥ್ವೀ ಕೃತಾ ಯತಃ .
ಪ್ರಾಪ್ತಾ ತ್ವಯಾ ಹರೇರ್ಭಕ್ತಿಂತಂ ಶಿವಂ ಶರಣಂ ವ್ರಜ .. 97..
ಶಿವಾಂ ಚ ಶಿವರೂಪಂ ಚ ಶಿವದಂ ಶಿವಕಾರಣಂ .
ಶಿವಾರಾಧ್ಯಂ ಶಿವಂ ಶಾಂತಂ ಗುರುಂ ತ್ವಂ ಶರಣಂ ವ್ರಜ .. 98..
ಗೋಲೋಕನಾಥೋ ಭಗವಾನಂಶೇನ ಶಿವರೂಪಧೃಕ್ .
ಯ ಇಷ್ಟದೇವಃ ಸ ಗುರುಸ್ತಮೇವ ಶರಣಂ ವ್ರಜ .. 99..
ಆತ್ಮಾ ಕೃಷ್ಣಃ ಶಿವೋ ಜ್ಞಾನಂ ಮನೋಽಹಂ ಸರ್ವಜೀವಿಷು .
ಪ್ರಾಣಾ ವಿಷ್ಣೋಸ್ಸಾ ಪ್ರಕೃತಿಸ್ಸರ್ವಶಕ್ತಿಯುತಾ ಸುತ .. 100..
ಜ್ಞಾನದಂ ಜ್ಞಾನರೂಪಂ ಚ ಜ್ಞಾನಬೀಜಂ ಸನಾತನಂ .
ಮೃತ್ಯುಂಜಯಂ ಕಾಲಕಾಲಂ ತಂ ಗುರುಂ ಶರಣಂ ವ್ರಜ .. 101..
ಬ್ರಹ್ಮಜ್ಯೋತಿಸ್ಸ ರೂಪಂ ತಂ ಭಕ್ತಾನುಗ್ರಹವಿಗ್ರಹಂ .
ಶರಣಂ ವ್ರಜ ಸರ್ವಜ್ಞಂ ಭಗವಂತಂ ಸನಾತನಂ .. 102..
ಪ್ರಕೃತಿರ್ಲಕ್ಷವರ್ಷಂ ಚ ತಪಸ್ತಪ್ತ್ವಾ ಯಮೀಶ್ವರಂ .
ಕಾಂತಂ ಪ್ರಿಯಪತಿಂ ಲೇಭೇ ತಂ ಗುರುಂ ಶರಣಂ ವ್ರಜ .. 103..
ಇತ್ಯುಕ್ತ್ವಾ ಮುನಿಭಿಃ ಸಾಧ್ವಂ ಜಗಾಮ ಕಮಲೋದ್ಭವಃ .
ರಾಮಶ್ಚ ಗಂತುಂ ಕೈಲಾಸಂ ಮನಶ್ಚಕ್ರೇ ಚ ನಾರದ .. 104..
ಇತಿ ಶ್ರೀಬ್ರಹ್ಮವೈವರ್ತಪುರಾಣೇ ಗಣೇಶಖಂಡೇ ಚತ್ವಾರಿಂಶಾಧ್ಯಾಯಾಂತರ್ಗತಂ
ಪರಶುರಾಮಾಯ ಬ್ರಹ್ಮಪ್ರೋಕ್ತಂ ಶ್ರೀಕೃಷ್ಣಸ್ತೋತ್ರಂ ಸಮಾಪ್ತಂ .
ಬ್ರಹ್ಮವೈವರ್ತಪುರಾಣ . ಗಣಪತಿಖಂಡ . ಅಧ್ಯಾಯ 40/83-103..

brahmavaivartapurANa . gaNapatikhaNDa . adhyAya 40/83-103..

Proofread by PSA Easwaran

Parashuramaya Brahmaproktam Shri Krishna Stotram

pdf was typeset on March 5, 2025

Please send corrections to sanskrit@cheerful.com

